

आदर्श आचार संहिता के उल्लंघन में आज
2066 मामलों में 42 एफ0आई0आर0 दर्ज

लाल-नीली बत्ती के दुरुपयोग के 40 मामलों में
दर्ज हुए 28 एफ0आई0आर0

13 हजार से अधिक लाइसेंसी हथियार जमा / निरस्त
लगभग 45 हजार व्यक्तियों को सी0आर0पी0सी0 की
धारा-107 एवं 116 के तहत पाबन्द

3 जनपदों में 5408 लीटर अवैध शराब एवं
750 कुन्तल लहन बरामद

फ्लाइंग स्क्वायड / निगरानी दल ने आज जब्त
किये 5.20 लाख रुपये

अब तक 5.56 लाख मामलों में कार्रवाई
2513 एफ0आई0आर0 दर्ज

सी0आर0पी0सी0 की धारा-107 एवं 116 के तहत
लगभग 11.33 लाख व्यक्ति पाबन्द हुए

अभियान के तहत लगभग 3.00 लाख लाइसेंसी
हथियार जमा / निरस्त / निष्प्रभावी किये गये

आबकारी प्रवर्तन दल ने लगभग 1.72 लाख लीटर
अवैध शराब जब्त की

लखनऊ : दिनांक :- 23 जनवरी, 2012

आदर्श आचार संहिता के उल्लंघन के मामलों में आज वालराइटिंग, बैनर्स, पोस्टर, झण्डे, लाल-नीली बत्ती, लाउडस्पीकर एवं मतदाताओं को प्रभावित करने हेतु नकद धनराशि एवं उपहार वितरण आदि के 2066 मामलों में 42 एफ0आई0आर0 दर्ज

करायी गयी। इसी प्रकार आज 91 अवैध असलहे एवं 106 कारतूस जब्त करते हुये लगभग 45 हजार व्यक्तियों को सी0आर0पी0सी0 की धारा-107 एवं 116 के तहत पाबन्द किया गया। आबकारी विभाग के प्रवर्तन दल द्वारा की गई कार्यवाई के तहत आज 3 जनपदों-ललितपुर, मुरादाबाद एवं वाराणसी में 5408 लीटर अवैध शराब एवं 75000 किग्रा0 लहन बरामद करते हुए 5 अभियुक्तों को गिरफ्तार किया गया। पलाइंग स्ववायड/निगरानी दल द्वारा आज लगभग 5.20 लाख रूपये जब्त किये गये।

यह जानकारी संयुक्त मुख्य निर्वाचन अधिकारी श्रीमती अनीता सी0 मेश्राम ने दी। उन्होंने बताया कि आज लाल-नीली बत्ती एवं झण्डों के दुरुपयोग के 40 मामलों में कार्यवाई करते हुए 28 एफ0आई0आर0 दर्ज करायी गयी। इसी तरह बिना अनुमति सभा/भाषण, लाउडस्पीकर का प्रयोग करने तथा मतदाताओं को प्रभावित करने हेतु नकदी एवं उपहार के वितरण के 6 मामलों में 5 एफ0आई0आर0 तथा अन्य मामलों में 09 एफ0आई0आर0 दर्ज करायी गयी। उन्होंने बताया कि हथियार बनाने वाले 278 अवैध कारखानों को सीज किया गया। लाइसेंसी हथियारों के विरुद्ध चलाये गये अभियान के तहत 13277 लाइसेंसी हथियार जमा/निरस्त/निष्प्रभावी किये गये तथा 25271 व्यक्तियों को चुनाव में समस्या उत्पन्न करने वाले व्यक्तियों के रूप में चिन्हित किया गया और 5213 संवेदनशील केन्द्रों का चिन्हीकरण किया गया।

श्रीमती मेश्राम ने बताया कि आचार संहिता के उल्लंघन के तहत प्रदेश में अब तक वालराइटिंग, बैनर्स, पोस्टर, झण्डे, लाल-नीली बत्ती, लाउडस्पीकर के दुरुपयोग एवं मतदाताओं को प्रभावित करने हेतु नकद धनराशि एवं उपहार वितरण आदि के लगभग 5.56 लाख मामलों में कार्यवाई करते हुए 2513 एफ0आई0आर0 दर्ज करायी गयी है तथा लाइसेंसी हथियारों के विरुद्ध चलाये गये अभियान के तहत लगभग 11.33 लाख व्यक्तियों को सी0आर0पी0सी0 की धारा-107 एवं 116 के तहत पाबन्द किया गया। उन्होंने बताया कि प्रदेश में शांतिपूर्ण चुनाव कराये जाने के मद्देनजर कानून एवं व्यवस्था के तहत प्रदेश में अब तक 7912 अवैध असलहे एवं कारतूस जब्त किये गये। इसके अतिरिक्त 13687 लोगों के विरुद्ध गैर जमानती वारन्ट तामील कराये गये तथा हथियार बनाने वाले लगभग 6.50 हजार अवैध कारखानों को सीज किया गया। उन्होंने बताया कि अभियान के दौरान अब तक लगभग 3.00 लाख लाइसेंसी हथियार जमा/निरस्त/निष्प्रभावी किये गये तथा प्रदेश में अब तक लगभग 1.72 लाख लीटर अवैध शराब जब्त गयी है। उन्होंने बताया कि अब तक प्रदेश में कुल 29.66 करोड़ रूपये से अधिक की धनराशि जब्त की गयी है।